

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

శ్రీమద్రామాయణం :: అయోధ్యాకాండ :: ధర్మపథం

శ్రీ కోభ నామ సంవత్సరం, దక్షిణాయణం,
శరత్ ఋతువు ,కార్తీకమాసం

541

బహుళ ద్వియ - 18.11.2024

మృగశిర - సోమవారము

శ్రీ గురు ధ్యానమ్

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాస ధ్యానమ్

శ్రీవేంకటాద్రినిలయః కమలాకాముకః పుమాన్ ।
అభంగురవిభూతిర్నస్తరంగయతు మంగళమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసం రక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి శ్లోకవ్యాఖ్యాన పురస్కరం **చతుర్నవతితమసర్గ** శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన

- కూజంతం రామరామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥

శ్రీ ఆంజనేయ ప్రార్థన

- మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।
వాతాత్మజం వానరయూధముఖ్యం శ్రీరామదూతం శిరసానమామి ॥

శ్రీ రామాయణ ప్రార్థన

- వాల్మీకిగిరి సంభూతా రామసాగర గామినీ ।
పునాతి భువనం పుణ్యా రామాయణ మహానదీ ॥

శ్రీ రామ ప్రార్థన

- అయోధ్యాభ్యేతు గుర్వర్థే త్యక్తరాజ్యం గిరౌవసన్ ।
పాదుకే భరతాయాదాత్ సరామః శరణం మమ ॥

శ్రీరామచంద్రపరబ్రహ్మణే నమః

అథ శ్రీమద్రామాయణే ఆదికావ్యే అయోధ్యాకాణ్డే చతుర్థవతితమస్సర్గః

దీర్ఘకాలోషితస్తస్మిన్ గిరౌ గిరివనప్రియః ।
వైదేహ్యః ప్రియమాకాంక్షన్ స్వం చ చిత్తం విలోభయన్ ॥ 94.1 ॥

అథ దాశరథిశ్చిత్రం చిత్రకూటమదర్శయత్ ।
భార్యామమరసంకాశః శచీమివ పురందరః ॥ 94.2 ॥

న రాజ్యాద్భ్రంశనం భద్రే న సుహృద్భిర్వినాభవః ।
మనో మే బాధతే దృష్ట్వా రమణీయమిమం గిరిమ్ ॥ 94.3 ॥

పశ్యేమమచలం భద్రే నానాద్విజగణాయుతమ్ ।
శిఖరైః ఖమివోద్విదైః ధాతుమద్భిర్విభూషితమ్ ॥ 94.4 ॥

కేచిద్రజతసంకాశాః కేచిత్ క్షతజసన్నిభాః ।
పీతమాంజిష్ఠ వర్ణాశ్చ కేచిన్మణివరప్రభాః ॥ 94.5 ॥

పుష్కార్యకేతకాభాశ్చ కేచిజ్జ్యోతిరసప్రభాః ।
విరాజంతే చలేంద్రస్య దేశా ధాతువిభూషితాః ॥ 94. 6 ॥

నానామృగగణద్వీపితరక్ష్యక్షగణైర్వృతః ।
అదుష్టైర్భృత్యయం శైలః బహుపక్షిసమాయుతః ॥ 94.7 ॥

ఆమ్రజమ్బుసనైర్లోదైః ప్రియాలైః పనసైర్ధవైః ।
అంకోలైర్భవ్యతినిశైః బిల్వతిందుకవేణుభిః ॥ 94.8 ॥

కాశ్మర్యరిష్టవరుణైః మధూకైస్తిలకైస్తథా ।
బదర్యామలకైర్నీపైః వేత్రధన్వనబీజకైః ॥ 94.9 ॥

పుష్పవద్భిః ఫలోపేతైః ఛాయావద్భిర్మనోరమైః ।
ఏవమాదిభిరాకీర్ణః శ్రియం పుష్యత్యయం గిరిః ॥ 94.10 ॥

శైలప్రస్థేషు రమ్యేషు పశ్యేమాన్ రోమహర్షణాన్ ।
కిన్నరాన్ ద్వన్వశః భద్రే రమమాణాన్మనస్వినః ॥ 94.11 ॥

శాఖావసక్తాన్ ఖడ్గాంశ్చ ప్రవరాణ్యమ్బరాణి చ ।
పశ్య విద్యాధరస్త్రీణాం క్రీడోద్దేశాన్ మనోరమాన్ ॥ 94.12 ॥

జలప్రపాతైరుద్భేదైః నిష్యన్తైశ్చ క్వచిత్క్వచిత్ ।
ప్రవద్భిర్భాత్యయం శైలః ప్రవన్మద ఇవ ద్విపః ॥ 94.13 ॥

గుహాసమీరణో గంధాన్ నానాపుష్పభవాన్వహన్ ।
ఘ్రాణతర్పణమభ్యేత్య కం నరం న ప్రహర్షయేత్ ॥ 94.14 ॥

యదీహ శరదోఽనేకాః త్వయా సార్థమనిన్దితే ।
లక్ష్మణేన చ వత్స్యామి న మాం శోకః ప్రధక్ష్యతి ॥ 94.15 ॥

బహుపుష్పఫలే రమ్యే నానాద్విజగణాయుతే ।
విచిత్రశిఖరే హ్యస్మిన్ రతవానస్మి భామిని ॥ 94.16 ॥

అనేన వనవాసేన మయా ప్రాప్తం ఫలద్వయమ్ ।
పితుశ్చాన్యణతా ధర్మే భరతస్య ప్రియం తథా ॥ 94.17 ॥

వైదేహి రమసే కచ్ఛిత్ చిత్రకూటే మయా సహ ।
పశ్యన్తి వివిధాన్భావాన్ మనోవాక్కాయసమ్మతాన్ ॥ 94.18 ॥

ఇదమేవామృతం ప్రాహుః రాజ్ఞి రాజర్షయః పరే ।
వనవాసం భవార్థాయ ప్రేత్య మే ప్రపితామహాః ॥ 94.19 ॥

శిలాశ్చైలస్య శోభన్తే విశాలాశ్శతశోఽభిరతః ।
బహులా బహుశ్చైర్వర్ణైః నీలపీతసితారుణైః ॥ 94.20 ॥

నిశిభాంత్యచలేంద్రస్య హుతాశనశిఖా ఇవ ।
ఓషధ్యస్సుప్రభా లక్ష్ణ్యై భ్రాజమానాస్సహస్రశః ॥ 94.21 ॥

కేచిత్ క్షయనిభా దేశాః కేచిదుద్యానసన్నిభాః ।
కేచిదేకశిలా భాన్తి పర్వతస్యాస్య భామిని ॥ 94.22 ॥

భిత్త్యేవ వసుధాం భాతి చిత్రకూటస్సముత్థితః ।
చిత్రకూటస్య కూటోఽసౌ దృశ్యతే సర్వతఃశ్చభః ॥ 94.23 ॥

కుప్తపున్నాగస్థగరభూర్జపత్రోత్తరచ్ఛదాన్ ।
కామినాం స్వాస్తరాన్ పశ్య కుశేశయదలాయుతాన్ ॥ 94.24 ॥

మృదితాశ్చాపవిద్ధాశ్చ దృశ్యంతే కమలస్రజః ।
కామిభిర్వనితే పశ్య ఫలాని వివిధాని చ ॥ 94.25 ॥

వస్వాకసారాం నఖినీమ్ అత్యేతివోత్తరాన్ కురూన్ ।
సర్వతఃశ్చిత్రకూటోఽసౌ బహుమూలఫలోదకః ॥ 94.26 ॥

ఇమం తు కాలం వనితే విజహ్రివాన్, త్వయా చ సీతే సహ లక్ష్మణేన చ ।
రతిం ప్రపత్యే కులధర్మవర్ధనీం, సతాం పథి ప్వైర్నియమైః పరైస్థితః ॥ 94.27 ॥

ఇత్యార్షే శ్రీమద్రామాయణే ఆదికావ్యే అయోధ్యాకాణ్డే చతుర్థవతితమస్సర్గః

అథ శ్రీమద్రామాయణే ఆదికావ్యే అయోధ్యాకాణ్డే పంచనవతితమస్సర్గః

అథ శైలాద్వినిష్క్రమ్య మైథిలీం కోసలేశ్వరః ।
అదర్శయచ్ఛృభజలాం రమ్యాం మన్దాకినీం నదీమ్ ॥ 95.1 ॥

అబ్రవీచ్ఛ వరారోహం చారుచంద్రనిభాననామ్ ।
విదేహరాజస్య సుతాం రామో రాజీవలోచనః ॥ 95.2 ॥

విచిత్రపులినాం రమ్యాం హంససారససేవితామ్ ।
కమలైరుపసమ్పన్నాం పశ్య మన్దాకినీం నదీమ్ ॥ 95.3 ॥

నానావిధైస్తీరరుహైః వృతాం పుష్పఫలద్రుమైః ।
రాజన్తీం రాజరాజస్య నలినీమివ సర్వతః ॥ 95.4 ॥

మృగయాభనిపీతాని కలుషామ్భాంసి సామ్రుతమ్ ।
తీర్థాని రమణీయాని రతిం సంజనయన్తి మే ॥ 95.5 ॥

జటాజినధరాః కాలే వల్కులోత్తరవాససః ।
ఋషయస్త్యవగాహన్తే నదీం మన్దాకినీం ప్రియే ॥ 95.6 ॥

ఆదిత్యముపతిష్ఠన్తే నియమాదూర్వబాహవః ।
ఏతే పరే విశాలాక్షి మునయస్సంశితవ్రతాః ॥ 95.7 ॥

మారుతోద్ధాతశిఖరైః ప్రనృత్త ఇవ పర్వతః ।
పాదపైః పత్రపుష్పాణి సృజద్భిరభితో నదీమ్ ॥ 95.8 ॥

క్వచిన్మణినికాశోదాం క్వచిత్పులినశాలినీమ్ ।
క్వచిత్సిద్ధజనాకీర్ణాం పశ్య మన్దాకినీం నదీమ్ ॥ 95.9 ॥

నిర్దూతాన్ వాయునా పశ్య వితతాన్పుష్పసశ్చయాన్ ।
పోష్ణాయమానానపరాన్ పశ్య త్వం జలమధ్యగాన్ ॥ 95.10 ॥

తాంశ్చాతివల్గువచసః రథాఙ్గాహ్వయనా ద్విజాః ।
అధిరోహన్తి కళ్యాణి వికూజస్తశ్శుభా గిరః ॥ 95.11 ॥

దర్శనం చిత్రకూటస్య మన్దాకిన్యాశ్చ శోభనే ।
అధికం పురవాసాచ్చ మన్యే తవ చ దర్శనాత్ ॥ 95.12 ॥

విధూతకలుషైస్సిద్ధైః తపోదమశమాన్వితైః ।
నిత్యవిక్షోభితజలాం విగాహస్వ మయా సహ ॥ 95.13 ॥

ఇత్యార్థే శ్రీమద్రామాయణే ఆదికావ్యే అయోధ్యాకాండే పంచనవతితమస్సర్గః

॥ ఫలశ్రుతిః ॥

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

॥ శ్రీరామచంద్ర పరబ్రహ్మణే నమః ॥

❧ అశుభసన్ధ్యో ధ్యేనమ్ ❧

అచ్యుతానంత గోవింద, విష్ణో నారాయణామృత ।
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రియం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥


ధన్వంతరేరిమం శ్లోకం, భక్త్యా నిత్యం పఠంతి యే ।
అనారోగ్యం న తేషాం స్యాత్, సుఖం జీవంతి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ,
సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే,
సుధాహస్తాయ ధీమహి । తన్నో ధన్వంతరిః ప్రచోదయాత్ ।

అశు సప్తహస్తాధ్యై

ఆరోగ్యం పద్మబంధుర్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,
దీర్ఘాయుష్స్సంహితేయః, విపులతరయశః కేతుః, ఆచంద్రతారమ్ ॥
అరిష్టాని ప్రణశ్యంత దురితాని భయాని చ ।
శాంతిరస్తు శుభం మేస్తు గ్రహాః కుర్వంత మంగళమ్ ॥



అశుక్షమాప్రాధ్యై : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమో-స్తుతే ॥

అశు భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥

అశు మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

